



33. Наљабуќој

Наљабуќој е **стар** род од Лешок, слава е **Св. Никола**. Живеат во Тенеќе маало. Може да се сретнат и како Станчеј, Тошеќеј, Џарлоој, но, јас, сум слушал дека се посебен род, кој го ословуваме Наљабуќој. Потомците од наброените родови треба да го утврдат своето потекло и дали имаат заеднички корени.

Од овој род јас ги знам браќата Блаже и Трипун и нивните деца. Аџо Блаже имаше два сина Ристо и Борко и ќерка Љубица, а Трипун имаше две ќерки Снежана и Јасминка.

Моја генерација 1949/50 е и заедно учевме со Ристо Б. Кипровски, кој играше голман за ФК Оникс, Лешок, а беше одбојкар на ОК Лешок и ОК Љуботен.

Ристо има сестра Љубица, која беше генерација со сестра ми Милица, а брат му Борко, беше помлад од него. Борко беше одличен одбојкар во ОК ЛЕШОК, Лешок.

Борко Кипровски – Наља има син Јове Кипровски, кој е возач и живее во Италија и ќерка Цветанка.

Ристо Кипровски (1949 – 2023) го ословувавме со Ристо Наља или Ристо Наљабук. Ристо има син Љупчо и ќерка Лидија. Љупчо има два сина, Филип и Кристијан, а Лидија има две ќерки Мирјана и Ивана. Види (Р. бр. 1 и 22, стр. 152-157 во ТОМ-1, Р. бр. 3, стр. 332-336, Р. бр. 8, стр. 72 и 291 и Р. бр. 12 и 14, стр. 129) и (Р. бр. 23, стр. 332-333 и Р. бр. 25, стр. 55-56). <http://spiroski.com.mk/> в. Речник, (Р. бр. 18, стр. 158, 167-168, 211, 223, 234, 260-262, 279-280,), **Наљабуќој, одбојка, род, слава, Станчеј, ФК Оникс, Џарлоој,**



34. Нешоој

Нешоој е **нов** род од Лешок, на кој домашен празник е **Митровден**. Живеат во Тенеќе маало. Од овој род јас ги познавам двете сестри Стеванка и Божана, кои се ќерки на Димче.

Стеванка е мажена за Ане од Непроштено, кој е дојден за домзет и во бракот имаат две ќерки: Душанка и Љубица.

Божана е мажена за Петре од родот Станкоој од Лешок и имаат еден син Борис и четири ќерки: Мара, Грозда, Добринка и Снежана. Види, Станкоој (Р. бр. 49).

Инаку, на Стеванка и Божана татко им се вика Димче, а дедото Нешо, со потекло од селото Чучер, Скопско. Нешо имал два сина Димче и Никола. Никола по Првата св. војна се отселил во Варна.



Душанка, првата ќерка на Стеванка, се омажи за Ратко Димовски во родот Скукоој од Лешок и имаат четири ќерки: Снешка, Јованка, Валентина и Милка. Јас ги познавам Ратко со сопругата Душанка и нивните четири ќерки. Види, Скукоој (Р. бр. 46).

Љубица има син Богомир (Богe), од првиот брак и ќерка Николина од вториот брак.

Богомир (Богe) Велановски е отселен во градот Виеденбург (Rheda-Wiedenbruk) во Германија. Богe е женет со Марита и има ќерка Бјанка, која има три внуци: Марчело, Александро и внука Ангелина. Љубица од вториот брак, со Александар (Сандро) Петковски -Тарзан, кој е дојден како домазет од кумановските села имаат една ќерка Николина.

Николина Петковска м. Антовска, со сопругот Звонко имаат син Мирослав (Мики) и ќерка Елена. Елена во бракот има син Николај.

За родот Скукоој од Лешок и ќерките на Ратко -Скуко, Види, Библиографија, (Р. бр. 1, стр. 152 – 157 и Р. бр. 12, стр. 95 и 96). <http://spiroski.com.mk/>

Со Николина сме ФБ пријатели и се јави со коментари за Лешок и ми испрати фотографии преку Вибер на 20. 12. 2025 год. со податоци и објаснувања за семејството.

На 18 ноември 2025 год. разговарав на телефон со Мара Станковска м. Ѓорѓевска, која ми даде многу добри податоци за родот Станкоој и за родот Нешоој.

Нешо Стојанов од Чучер, како српски војник 1916 година, загинал во борби на Криволак во Првата светска војна. Види, (Р. бр. 8, стр. 95-96 и 312 и Р. бр. 17, стр. 27-28).

в. Речник, (Р. бр.18, стр. 105, 151-152, 161, 198, 211, 223, 222-223, 234, 241-242,,), **Касапница**, **Митровдн**, **Нешоој**, **прекари**, **род**, **слава**, **Скукоој**, **Станкоој**, **Тенеке** **маало**,



35. Пајоој

Пајоој се **ново** семејство, кои се доселени 50-те години во Лешок, односно Слатина. Ковачот (**коач**) Ваит Алат Имери, со сопругата Руждија створија дом и ковачка работилница на крај од Лешок до Слатина и до црквата Св. Никола. Во Лешок мајстор Ваит Имери го викавме Пајо и фамилијата ја ословувавме Пајоој. Ковачот Ваит (Пајо) со жена му Руждија Дамини (Пајојца) имаа 5 синови: Екрем, Ремзи, Насер, Шемо и Назиф, кој млад умира.

Ремзи е најстар, се ожени и се пресели во Скопје и има три деца: Емине, Агрон и Ваит, а Шемо живее во Теарце.

Насер има син Арбен и ќерка Алмира, мажена во Гостивар и има ќерки, Елмедина и Мелека.

Екрем има син Ферди и ќерка Атиџе. Ферди живее во Скопје и има три деца: Накие, Гансел и Мелек, а ќерката Атиџе се омажи во Тетово и има еден син Емир. Екрем почина во мај 2015 година и закопан е во муслиманските гробишта во Слатина.

По смртта на Пајо ковачкиот занает го продолжија синовите Екрем и Насер, а по смртта на Екрем со намален обем, како ковач работи Насер.

Ковачот Пајо и целото семејство покрај мајчиниот ромски јазик, ги знаеја многу добро и македонски и албански јазик и ги спојуваа Лешок и Слатина и селата од Подгора, со ковачкиот занат кој го пренесуваат со векови и го ковеа железото со жарот на кумурот, чеканот и наковалната.